

## شعر کی حقیقت، تاریخی پس منظر اور شرعی حکم

### The Reality of Poetry, Historical Background and Its Shari'ah Ruling

ڈاکٹر محمد اسلم خان

مقالہ نگار:

پروفیسر شعبہ علوم اسلامیہ، قرطبہ یونیورسٹی آف سائنس اینڈ انفارمیشن ٹیکنالوجی، ڈیرہ اسماعیل خان  
[maslamkhanqurtuba@gmail.com](mailto:maslamkhanqurtuba@gmail.com)

ڈاکٹر محمد فخر الدین

معاون مقالہ نگاران:

لیکچرر شعبہ علوم اسلامیہ و تحقیق، یونیورسٹی آف سائنس اینڈ ٹیکنالوجی، بنوں

محمد وارث

ایم فل سرکار، شعبہ علوم اسلامیہ، قرطبہ یونیورسٹی آف سائنس اینڈ انفارمیشن ٹیکنالوجی، ڈیرہ اسماعیل خان

#### Abstract

Poetry means, the collection of symmetrical and rhythmical words which a poet spells out his ideas to make his expression more attractive for the readers. Poetry is a form of literature which reflects complete picture of the history. It has been hoby of humans since ancient times. It is believed that the first ever couplet was said by Hazrat Adam in grief of his son Hazrat Habīl who was killed by Qabīl. According to Hazrat Muhamma (PBUH), poetry is a part of wisdom, unless it is based on obscenity. This article is an attempt to highlight a concise history and reality of poetry also to analyze the permissibility and prohibition of poetry in the light of Shari'ah.

**Keywords:** Poetry, Shari'ah, Historical Background.

#### تعارف

شعر، جس کا اطلاق ہر اُس موزون و مقفی کلام یعنی نادر، حسین اور اثر آفرین الفاظ کے مجموعے پر ہوتا ہے، جس کے ذریعے شاعر شگفتہ اسلوب میں اپنا مافی الضمیر، براہ راست سامع کے دل میں ڈال کر اُسے اپنا گرویدہ بنا دیتا ہے۔ شعر، ادب کے اصناف میں سے ہے اور ادب اپنے زمانہ کی پوری تصویر اور تاریخ کا صحیح عکاس ہوتا ہے۔ لہذا کسی بھی لغت و زبان کے ایک دور کا ادب پڑھ کر اس عہد کے لوگوں کے اعتقادات، علمی سطح اور انکی عملی قوتوں کا پورا پورا اندازہ لگایا جاسکتا ہے۔ ادب کے جملہ اصناف میں سے شعر کا تعلق نہ صرف فطرت انسانی سے بہت گہرا ہے بلکہ کسی قوم کے جملہ ادبی، علمی، معاشی رجحانات کو محفوظ رکھنے کے لئے شعر سے بڑھ کر ادب

کی کوئی اور صنف نہیں۔ لہذا انہی اوصاف کی بدولت انسانی زندگی کو پُر ذوق بنانے کے لئے شعر و شاعری کی حقیقت و اہمیت واضح ہے۔ زیر نظر مقالہ میں شرعی نقطہ نظر سے شعر و شاعری کے جواز و عدم جواز سے متعلق بحث کی گئی ہے۔

### شعر کی لغوی و اصطلاحی تعریف

شعر کے لغوی معنی علم کے ہیں۔ ویاتی بمعنی العلم، يقال لیت شعری فلانا او عن فلان او لفلان ما صنع<sup>1</sup> (کاش کہ مجھے فلاں کے متعلق علم ہوتا) اور اس کی جمع اشعار ہے، شعر اصل میں بال کو کہتے ہیں، اور بال بہت باریک ہوتا ہے اور اشعار میں بھی بہت دقیق اور باریک مضمون ہوتا ہے اس لیے اس کلام موزون کو بھی شعر کہا جاتا ہے اور اس کی تائید علامہ راغب اصفہانی کے اس قول سے ہوتی ہے۔

فالشعر فی الاصل اسم للعلم الدقیق فی قولهم لیت شعری<sup>2</sup>

"شعر اصل وضع میں ایک دقیق چیز کا نام ہے جو کہ اہل عرب کے قول لیت شعری سے ماخوذ ہے، پھر لغت ہی میں یہ ہر اس کلام کو کہا جانے لگا جو محض خیالی مضامین پر مشتمل ہو"۔

علامہ میر سید شریف علی بن محمد جرجانی لکھتے ہیں:

اصطلاح میں اس کلام کو شعر کہتے ہیں جس میں قصد اکلام کے آخری الفاظ کو ایک وزن اور ایک قافیہ پر لایا گیا ہو اور اگر کسی کلام کا آخر بغیر قصد کے ایک وزن پر ہو تو اس کو شعر نہیں کہا جاتا۔ اس لحاظ سے یہ آیت شعر نہیں ہوگی۔ الذی انقض ظہوک. ورفعنا لک ذکورک<sup>3</sup> (اور جس نے آپ کی پشت مبارک کو بو جھل کر دیا تھا، اور ہم نے آپ کے ذکر کو آپ کی خاطر بلند کر دیا) یہ کلام بھی مقفی اور موزون ہے لیکن یہ شعر نہیں ہے کیونکہ اس آیت کے آخری الفاظ کو قصد ایک وزن پر نہیں لایا گیا، اسی طرح دوسری آیات بھی جو موزون اور مقفی ہیں وہ اشعار نہیں ہیں کیونکہ ان کو موزون اور مقفی لانے کا مقصد نہیں کیا گیا اور منطقیوں کی اصطلاح میں شعر اس کلام کو کہتے ہیں جو خیالی باتوں سے بنایا جائے اور اس کی غرض یہ ہوتی ہے کہ کسی کو کسی چیز پر راغب کیا جائے یا کسی کو کسی چیز سے متنفر کیا جائے<sup>4</sup>۔

بعض نے کہا شعر سے مراد الموزون المقفی من الکلام ہے۔<sup>5</sup> یعنی وہ موزون کلام جو نادر افکار، پُر تاثیر و معنی خیز مناظر و حالات کی صحیح ترجمانی و عکاسی کرے۔ شعر کے موزون و مقفی کلام ہونے میں ہمارے ہاں تاریخ ادب عربی کے حوالہ سے عربی نظم کے قدیم ترین نمونے موجود ہیں۔ ان میں اوزان اور قوافی کے نہایت پختہ اور مکمل قواعد ملحوظ رکھے گئے ہیں۔ بلکہ شعر میں قوافی کا ہونا تو بالکل ناگزیر ہے۔<sup>6</sup> بعض مصطلحین نے شعر کی اصطلاحی تعریف میں قصد کی شرط کا اعتبار کیا ہے۔ المنجد الابجدی میں ہے: کلام بقصد

به الوزن والتقفیه۔<sup>7</sup>

اسی طرح الموسوعۃ الفقھیہ میں بھی شعر کی اصطلاحی تعریف میں قصد کی شرط کا ذکر ہے۔

الكلام المقفّی الموزون علی سبیل القصد<sup>8</sup> "شعر سے مراد علی سبیل القصد موزوں و مقفّی کلام ہے۔"

### شعر و شاعری اور اس کا تاریخی پس منظر

تاریخ کے تناظر میں جب ہم ادب کے جملہ اصناف پر نظر ڈالتے ہیں تو یہ حقیقت بھی واضح ہو جاتی ہے کہ شعر سے بڑھ کر کوئی اور صنف، اثر پذیر کے اعتبار سے انسانی طبائع سے زیادہ قریب نہیں جس کا قطعی ثبوت ہمیں اس امر سے ملتا ہے کہ تمام لغات کے علم و ادب کی ابتداء شاعری سے ہوتی ہے۔ اس لئے کہ شعر کا یاد رکھنا اور اس کے توسط سے قومی روایات کو ابدی زندگی سے مربوط کرنا نہایت ہی آسان ہوتا ہے۔ یہی وجہ ہے کہ عربی ادب کی ابتداء بھی شعر سے روایت کی جاتی ہے۔ بلکہ ہر قوم کے علمی، ادبی، ثقافتی، معاشی، ذہنی اور قلبی رجحانات کو احاطہ علم میں لانے کے لئے شاعری سے بڑھ کر ادب کی کوئی اور صنف مدد و معاون ثابت نہیں ہو سکتی۔

مورخین نے کہا ہے کہ سب سے پہلا شعر حضرت آدم (علیہ السلام) نے کہا تھا جب قاییل نے ہابیل کو قتل کر دیا تھا تو انہوں نے اس کے غم میں یہ اشعار کہے۔<sup>9</sup>

تغیرت البلاد ومن علیہا فوجہ الارض مغبر قبیح  
تغیر کل ذی طعم ولون وقل بشاشة الوجه الملیح  
وہابیل اذاق الموت فانی علیک الیوم محزون قریح

"تمام شہر اور ان کے رہنے والے متغیر ہو گئے، زمین کا چہرہ غبار آلود اور خراب ہو گیا، ہر ذائقہ والی اور رنگ دار چیز متغیر ہو گئی اور چہروں کی بشاشت اور ملاحظت کم ہو گئی۔ اے ہابیل تو نے موت کا ذائقہ چکھ لیا اور تجھ پر میری طبیعت غمزدہ اور ملول ہے۔"

قاسم بن سلام بغدادی نے کہا سب سے پہلا شعر حضرت نوح (علیہ السلام) کے بیٹوں میں سے یعر ب بن قحطان نے کہا۔ اور فارسی میں سب سے پہلا شعر بہرام گور نے کہا جبکہ بعض نے کہا محمد بن وصیف سیتانی نے کہا۔<sup>10</sup>

سب سے پہلے جس نے مدح اور تعریف میں قصائد کی بنیاد رکھی وہ چوتھی صدی ہجری کے اوائل میں خراسان، بخارا اور ہرات کے سلطان احمد بن نوح السامانی کا درباری شاعر تھا جس کا نام رودکی تھا۔<sup>11</sup>

اہل مکہ و حجاز اور بلاد عرب میں صنف شعری نے ترقی پائی کیونکہ شعر کا لفظ نظم کی اکائی کے مفہوم میں جاہلیت کی شاعری میں موجود

ہے۔ یہی وجہ ہے کہ اس دور میں شعراء بہت زیادہ اہمیت رکھتے تھے۔ حتیٰ کہ شاعر قبیلہ کا سردار، ان کی روایات کا محافظ، امن میں ان کا رہبر اور جنگ میں مرد میدان ہوتا تھا۔ بلکہ ہر قبیلہ کی خواہش ہوتی تھی کہ اس میں شاعر، لیڈر اور مقرر پیدا ہوں۔ لیکن ان تینوں میں سب سے زیادہ محبوب شخص ان کے ہاں شاعر ہوا کرتا تھا۔ اس لئے جب کسی قبیلہ میں کوئی شاعر بن کر ابھرتا تو تمام اہل قبیلہ اکٹھے ہوتے، دعوتیں کرتے، جشن مناتے اور دیگر قبائل اسے مبارک باد دیتے۔ کیونکہ وہ نہ صرف ان کا محافظ جان ہوتا، بلکہ محافظ عزت و عصمت بھی۔<sup>12</sup>

زمانہ جاہلیت کے بعد عہد رسالت میں بھی شعر و شاعری اسی طرح جاری رہی، ہاں رسول اکرم ﷺ شاعروں کے جھونپڑے و پیگنڈے کرنے کے خلاف تھے۔ مگر پھر بھی ﷺ فن شاعری سے متنفر نہ تھے۔ بلکہ شعر سے اُس بھی رکھتے تھے بشرطیکہ اس کا استعمال صحیح ہو اور اس میں ارادہ نیک ہو۔ آپ ﷺ نے شاعری کے سنسنے میں رواداری کا رویہ اختیار فرمایا۔ بعض شاعروں کو انعام دیئے اور شاعری کے بارے میں ارشاد فرمایا: ان من الشعر لحکمة<sup>13</sup> "بے شک بعض شاعری حکمت و دانشمندی ہوتی ہے"۔

جن شعراء کو نبی کریم ﷺ کا زمانہ دیکھنا نصیب ہوا ان میں حضرت لبید، حضرت علی اور کعب بن زہیر قابل ذکر ہیں۔<sup>14</sup> خلافت راشدہ میں بھی شاعری کی وہی حالت رہی جو نبی کریم ﷺ کے زمانہ میں تھی۔ آپ کے یہ اولین جانشین، شعر عرب کے خوب ماہر تھے۔ حضرت عمرؓ اور حضرت علیؓ کی طرف بہت سے اشعار منسوب ہیں۔ حضرت علیؓ کے اشعار ایک دیوان کی صورت میں جمع کئے جا چکے ہیں۔<sup>15</sup>

اس زمانے میں سب سے بڑا مسئلہ اشاعتِ دین تھانہ کہ علم و ادب کی ترقی، مگر اس کے باوجود ادب اور شاعری کے انحطاط کا زمانہ بھی نہ تھا۔<sup>16</sup> خلافت راشدہ کے بعد دور بنی امیہ میں دار الخلافہ مدینہ منورہ کی بجائے دمشق قرار پایا جو کہ ایک قدیم شہر تھا۔ اور جس کے ارد گرد سرسبز و شاداب باغات، قسم قسم کے میوے بکثرت پیدا ہوتے۔ نیز یہاں کے باشندے بھی نہایت ہی حسین و جمیل، مہذب و شائستہ تھے۔ یہ جنت کا ٹکڑا فتح کیا گیا تو اہل دمشق کے فاتحین اسیر ہو گئے۔ یہاں کی عورتیں اکثر فنِ موسیقی میں بھی ماہر تھیں۔ ان کی دیکھا دیکھی میں مسلمان عربوں کو بھی موسیقی کا شوق پڑا، باوجود اس کے کہ موسیقی اسلام میں ممنوع ہے۔ جس کا اثر عربی شاعری پر پڑا، خلفاء نے بھی شاعری میں بہت دلچسپی لی۔ لہذا ان وجوہ کی بناء پر شاعری میں پھر جاہلی عصبیت اور اخلاقی پستی کا عود کر آنا لازم امر تھا۔

عہد عباسی میں شعر و شاعری کی حالت مزید ابتر ہو گئی۔ مدح میں مبالغہ آرائی، ہجو میں فحش گوئی عام ہوئی، اور شعراء حضرات شراب

نوشی کے عادی بن گئے۔ اسی وجہ سے اُس دور کے شاعری موضوعات میں ان کا یہ اثر ظاہر ہے، جس میں شراب اور میکدہ کی تعریف، وصف شکار، آوارگی، عربیانی اور ہنسی مذاق وغیرہ شامل ہیں۔<sup>17</sup>

### قرآن حکیم اور شعر و شاعری

ادب اور عملی زندگی میں شعر کی قدر و قیمت اور مقام وہ نہیں جو عربوں نے دے رکھا تھا، کیونکہ شعر کو بالعموم خیالی جذبات کے ابھارنے اور عملی زندگی سے دوری کے فن کے ماسوا اور کچھ نہیں کہا جاسکتا، اس لئے قرآن حکیم نے عرب قوم کو حق سے اعراض کے اسباب میں سے ایک شعر کو بھی گردانا ہے۔ اور ان کی توجہ اس امر کی جانب مبذول کرانے کی سعی کی ہے جو حق پر مبنی ہے، کہ شاعر بہت کم ہی اپنے کہے پر عمل پیرا ہوتے ہیں۔ وہ جو کچھ کہتے ہیں اس پر عمل نہیں کرتے اور یہ حقیقت ان پر خود بھی واضح تھی کہ شاعر عموماً خیالات کی دنیا میں سرگرداں پھرتے رہتے ہیں۔ اس لئے نعوذ باللہ انہوں نے نبی کریم ﷺ کو بھی شاعر کہا۔ قرآن نے نہ صرف ان کے اس جھوٹے دعوے کا رد اور صحیح راستہ کی نشاندہی ہی بلکہ مؤمنین اور ان کی شاعری کو سراہا اور تعریف بھی کی۔ قرآن حکیم کے درج ذیل آیات کریمہ میں شعر و شاعری کا بیان یوں ہے:

1- وَالشُّعْرَاءُ يَتَّبِعُهُمُ الْغَاوُونَ أَلَمْ نَرَأَهُمْ فِي كُفْلٍ وَإِدٍ يَهِيمُونَ وَأَنْتُمْ يَفْهَمُونَ مَا لَا يَفْعَلُونَ.<sup>18</sup> "اور شاعروں کی پیروی وہ کرتے ہیں جو بھٹکے ہوئے ہیں، کیا آپ نے نہیں دیکھا کہ وہ ہر وادی میں سرگرداں پھرتے ہیں اور وہ باتیں کرتے ہیں جن پر خود عمل نہیں کرتے۔" اس آیت کے ضمن میں پیر محمد کرم شاہ الازہری لکھتے ہیں:

یہاں ایک چیز غور طلب ہے کہ شعر کی تعریف تو یہ کی جاتی ہے الکلام المنظوم المقفی۔ یعنی منظوم اور مقفی کلام کو شعر کہا جاتا ہے۔ ایک بے علم عجمی بھی یہ کہہ سکتا ہے کہ قرآن پر یہ تعریف صادق نہیں آتی تو اہل عرب کے متعلق ہم یہ کیسے باور کر سکتے ہیں کہ وہ قرآن کریم کو اس وجہ سے شعر اور حضور کو شاعر کہا کرتے تھے۔ علامہ آلوسی لکھتے ہیں: والظاهر انهم انما قصدوا رمبه (ﷺ) بانہ وحاشاہ ثم حاشاہ یاتی بکلام مخیل لاحیققة لہ۔ "حضور ﷺ پر یہ الزام لگانے میں ان کا مقصد یہ ہوا کرتا تھا کہ نعوذ باللہ ثم نعوذ باللہ کہ آپ ایسا کلام سناتے ہیں جس میں محض خیال آرائی ہوا کرتی ہے اور جس کا حقیقت کے ساتھ کوئی علاقہ نہیں ہوتا۔" علامہ راغب اصفہانی اس اعتراض کا جواب دیتے ہیں کہ شعر کو وہ جھوٹ کے معنی میں استعمال کرتے تھے اور شاعر سے مراد ان کے نزدیک کاذب تھا۔ اسی لیے اہل عرب جھوٹی دلیلوں کو ادلہ شعریہ کہتے ہیں۔ انما رموه بالکذب فان الشعر یعبر بہ من الکذب والشاعر الکاذب حتی سمی قوم الادلة الکاذبة الشعرية ولکون الشعر مقر الکذب قیل احسن الشهر الکذبه "جھوٹ کو شعر اور جھوٹے کو شاعر بھی کہا جاتا ہے اسی لیے جھوٹی دلیلوں کو ادلہ شعریہ کہتے ہیں۔ نیز وہ شعر جس میں جھوٹ کی حد تک مبالغہ ہو بہترین شعر شمار ہوتا ہے۔" <sup>19</sup>

2- بَلْ قَالُوا أَضْعَافٌ أُخْلَامٍ بَلِ افْتَرَاهُ بَلْ هُوَ شَاعِرٌ فَلْيَأْتِنَا بِآيَةٍ كَمَا أُرْسِلَ الْأَوْلُونَ مَا آمَنَتْ قَبْلَهُمْ مِنْ قَرِيْبَةٍ أَهْلَكْنَاهَا أَفَهُمْ يُؤْمِنُونَ<sup>20</sup> "صرف اتنا ہی نہیں بلکہ وہ (کفار لوگ) کہتے ہیں کہ یہ قرآن کریم تو پورا گندہ کن خوابوں کا مجموعہ ہے بلکہ اس نے خود اسے گھڑ رکھا ہے، بلکہ وہ شاعر ہے ورنہ ہمارے پاس ضرور ایسی نشانی لاتا جیسے اگلے پیغمبر بھیجے گئے، ان سے پہلے جتنی بستیاں ہم نے اجاڑیں وہ سب ایمان سے خالی تھے"۔ اس آیت کے ضمن میں مولانا تھانوی لکھتے ہیں:

”اور انہوں نے کلام حق کو صرف جادو کہنے پر اکتفا نہیں کیا بلکہ یوں بھی کہا کہ یہ (قرآن) پریشان خیالات ہیں۔ (کہ واقع میں دلکش بھی نہیں) بلکہ (اس سے بڑھ کر یہ ہے کہ) انہوں (پیغمبر نے) اس کو (قصداً و اختیاراً اپنے دل سے) تراش لیا ہے (اور خواب کے خیالات میں تو انسان قدرے بے اختیار اور معذور اور مبتلائے اشتباہ بھی ہو سکتا ہے اور یہ افتراء کچھ قرآن کے ساتھ خاص نہیں) بلکہ یہ تو ایک شاعر شخص ہیں۔ (ان کی تمام باتیں ایسی ہی تراشیدہ اور خیالی ہوتی ہیں خلاصہ یہ کہ رسول نہیں ہیں اور بڑے مدعی رسالت کے ہیں) تو ان کو چاہیے کہ ایسی کوئی (بڑی) نشانی لاویں جیسا پہلے لوگ رسول بنائے گئے (اور بڑے بڑے معجزات ظاہر کئے، اس وقت ہم رسول مانیں اور ایمان لائیں اور یہ کہنا بھی ایک بہانہ تھا۔ ورنہ انبیاء سابقین کو بھی نہ مانتے تھے، حق تعالیٰ جواب میں فرماتے ہیں) اُن سے پہلے کوئی بستی والے جن کو ہم نے ہلاک کیا ہے (باوجود ان کے فرمائشی معجزات ظاہر ہو جانے کے) ایمان نہیں لائے۔ سو کیا یہ لوگ (ان معجزات کے ظاہر ہونے پر) ایمان لے آویں گے۔ (اور ایسی صورت میں ایمان نہ لانے پر عذاب نازل ہو جائے گا۔ اس لئے ہم وہ معجزات ظاہر نہیں فرماتے اور قرآن کا معجزہ کافی ہے)“<sup>21</sup>

3- وَمَا عَلَّمْنَاهُ الشِّعْرَ وَمَا يَنْبَغِي لَهُ إِنْ هُوَ إِلَّا ذِكْرٌ وَقُرْآنٌ مُبِينٌ لِيُنذِرَ مَنْ كَانَ حَيًّا وَيَحِقِّ الْقَوْلُ عَلَى الْكَافِرِينَ<sup>22</sup>

"اور ہم نے اپنے حبیب کو شعر نہ سکھایا اور نہ یہ ان کہ شایان شان ہے یہ تو نہیں مگر نصیحت اور قرآن روشن ہے تاکہ ڈر سنائے اس قوم کو جو روح ایمان کے ساتھ زندہ ہے اور قوم کفار پر حق ثابت ہو جائے"۔

اس آیت کے ضمن میں ابوالحسنات محمد احمد قادری لکھتے ہیں:

نبی اکرم ﷺ نے کبھی شعر تخلیق نہیں فرمایا اگرچہ آپ اس پر قادر تھے تاہم یوم حنین میں حضور سید عالم ﷺ کا انا النبى لا كذب انا ابن عبد المطلب فرمانا (کہ میں نبی مرسل ہوں، جھوٹا نہیں ہوں بلکہ عبد المطلب کا بیٹا ہوں) کلام مسجع و مقفی ضرور ہے لیکن اس سے آپ کا قصد شعر گوئی نہ تھا، لہذا اسے شعر نہیں کہہ سکتے بلکہ کلام مقفی کہیں گے جو علی سبیل القصد زبان درفشان پر جاری ہو گیا۔<sup>23</sup> اور ایسے کلام موزوں اکثر حضور سید عالم ﷺ نے فرمائے اس لئے کہ آپ فصیح العرب والجمع ہیں چنانچہ حدیث میں بھی ایسے الفاظ مقفی آتے ہیں حیث قالہ ﷺ۔

كلمتان خفيفتان على اللسان ثقيلتان في الميزان حبيبتان الى الرحمن سبحان الله وبحمده سبحان الله العظيم.<sup>24</sup>  
 "دو کلمے ایسے ہیں جو زبان پر ہلکے، میزان پر بھارے اور رحمان کی بارگاہ میں محبوب ترین ہیں اور وہ دو کلمے یہ ہیں: اللہ تعالیٰ کی ذات پاک ہے اور تمام تعریفوں کا مالک وہی ہے اور اللہ تعالیٰ کی ذات عظیم ہے اور پاک ہے۔"

وروى انه ﷺ اصاب اصبعه الشريفه حجر في بعض غزواته قدميت فتمثل بقول الوليد بن مغيرة على ما قاله ابن هشام في السيرة وابن رواحة على ما صححه ابن الجوزي. ما انت الا اصبع دميت وفي سبيل الله ما لقيت<sup>25</sup>  
 "سیرت ابن ہشام میں ابن رواحہ سے مروی ہے جس کی تصحیح ابن جوزی بھی کرتے ہیں کہ نبی کریم ﷺ کی انگشت مبارک پتھر سے کسی غزوہ میں زخمی ہو گئی اور خون دینے لگی تو نبی کریم ﷺ نے فرمایا کہ تو کیا ہے مگر ایک انگلی جو خون دے رہی ہے، حالانکہ اللہ کے راستہ میں تجھے تکلیف پہنچی جو پہنچی۔" اور آپ ﷺ نے ابن رواحہ کا یہ شعر بھی پڑھا۔

اس کا پیٹ بستر سے جدا رہتا تھا، جب مشرکین پر بستر تنگ پڑ گئے تھے، بیت یحافی جنبہ عن فراشه اذا استقلت بالمشرکین المضاجع<sup>26</sup>

وروى انه عليه السلام انشد "نبی کریم ﷺ نے یہ شعر بھی پڑھا۔

ستبدی لك الايام ما كنت جاهلا وياتيك من لم تزود بالاخبار<sup>27</sup>

"زمانہ تجھ پر وہ باتیں واضح کرے گا جن سے تو ناواقف تھا اور تیرے پاس وہ شخص خبریں لائے گا جسے تو زاد راہ دے کر نہیں بھیجا تھا۔"  
 اس پر حضرت سیدنا ابو بکر صدیق رضی اللہ عنہ نے عرض کیا۔ لیس ہکذا یا رسول اللہ۔ اے اللہ کے رسول شعر اس طرح نہیں۔ فقال عليه السلام انى والله ما انا بشاعر ولا ينبغى لى۔ آپ ﷺ نے فرمایا میں قسم بخدا شاعر نہیں اور شاعری میری شایان شان بھی نہیں۔"

بیہقی اپنی سنن میں ام المومنین حضرت عائشہ صدیقہ رضی اللہ عنہا سے روایت ہے:

قالت ما جمع رسول الله بيت شعر قط الا بيتا واحدا تفاعل بما تحوى يكن فلقلما يقال لشيء كان الا تحقق قالت عائشة ولم يقل تحقفا لئلا يعر به فيسير شعرا<sup>28</sup>

"ام المومنین حضرت عائشہ صدیقہ رضی اللہ عنہا نے فرمایا حضور نے کبھی مصرعہ کا شعر نہیں فرمایا مگر ایک بیت۔ آپ ﷺ نے اس لئے پورا شعر نہیں کہا کہ کہیں وزن شعری میں پورا نہ ہو جائے بلکہ تحقق فرمایا۔"

4- إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ وَيَتَوَلَّوْنَ أُنثَىٰ لَتَأْتِيَنَّهُنَّ الْغَيَابُ وَالْحَقُّ وَالْحَقُّ وَصَدَقَ الْمُرْسَلِينَ<sup>29</sup>  
 "جب ان سے کہا جاتا ہے اللہ تعالیٰ کے سوا کوئی معبود نہیں ہے تو یہ سرکشی کرتے ہیں اور وہ کہتے ہیں کیا ہم ایک مجنون شاعر کے کہنے پر اپنے معبودوں کو چھوڑ دیں؟ نہیں نہیں بلکہ آپ ﷺ تو حق لے کر آئے ہیں اور تمام رسولوں کی تصدیق کرتے ہیں۔ اس آیت کی تفسیر میں مولانا تھانوی لکھتے ہیں:

"جب ان سے (بواسطہ رسول ﷺ) کہا جاتا تھا کہ خدا کے سوا کوئی معبود برحق نہیں تو (اس کے ماننے سے) تکبر کیا کرتے تھے اور کہا کرتے تھے کہ ہم اپنے معبودوں کو ایک شاعر دیوانہ (کے کہنے) کی وجہ سے چھوڑ دیں گے؟ (پس اس میں توحید اور رسالت دونوں کا انکار ہو گیا۔ حق تعالیٰ فرماتے ہیں کہ یہ پیغمبر نہ شاعر ہیں نہ مجنون) بلکہ (پیغمبر ہیں کہ) ایک سچا دین لے کر آئے ہیں اور (اصول توحید وغیرہ میں) دوسرے پیغمبروں کی تصدیق (اور موافقت) کرتے ہیں (یعنی ایسے اصول بتلاتے ہیں جس میں سب رسول متفق ہیں پس وہ اصول بے شمار لائل کی روشنی میں حق ہیں۔ خیال بندی نہیں اور حق بات کا کہنا جنون نہیں)"<sup>30</sup>

5- اَمْ يَقُولُونَ شَاعِرٌ نَّتَرْتَضُ بِهِ رَبِّبَ الْمُؤْمِنِينَ فَلَا تَرْبِضُوا فَأَيِّ مَعَكُمْ مِنَ الْمُرْتَضِينَ<sup>31</sup> کیا کافر یوں کہتے ہیں کہ یہ ایک شاعر ہے ہم اس پر زمانے کے حوادث کا انتظار کرتے ہیں۔ فرما دیجیے تم بھی انتظار کرو اور میں بھی تمہارے ساتھ انتظار کرتا ہوں۔" اس آیت کے ضمن میں مولانا تقی عثمانی لکھتے ہیں:

اس آیت میں ان کافروں کی تردید ہے جو کبھی حضور ﷺ کو شاعر اور کبھی کاہن کہا کرتے تھے۔ حالانکہ یہ کسی شاعر کا کلام نہیں۔<sup>32</sup>

6- إِنَّهُ لَقَوْلُ رَسُولٍ كَرِيمٍ وَمَا هُوَ بِقَوْلِ شَاعِرٍ قَلِيلًا مَّا تُؤْمِنُونَ<sup>33</sup> بیشک یہ بزرگ رسول کا قول ہے، کسی شاعر کا قول نہیں ہے لیکن تم کم ہی اس پر ایمان رکھتے ہو۔" اس آیت کے ضمن میں شاہ فہد عبدالعزیز لکھتے ہیں:

یہ کلام مقدس کسی شعر کی صنف سے نہیں اور نہ اس کے مشابہ ہے تو پھر یہ کسی شاعر کا کلام کیسے ہو سکتا ہے۔<sup>34</sup>

### احادیث رسول ﷺ اور شعر و شاعری

نبی کریم ﷺ کی وہ احادیث مبارکہ جن میں شعر و شاعری اور شعراء کا ذکر ہے، درج ذیل ہیں:

1- عن ابی سعید رضی اللہ عنہ قَالَ بَيْنَنَا نَحْنُ مَعَ النَّبِيِّ ﷺ بِالْعَرَجِ إِذْ عَرَضَ شَاعِرٌ يُنْشِدُ فَقَالَ رَسُولُ اللَّهِ ﷺ خُذُوا الشَّيْطَانَ أَوْ امْسِكُوا الشَّيْطَانَ لِأَنَّ يَمْتَلِي جَوْفَ رَجُلٍ قَيْحًا خَيْرٌ لَهُ مِنْ أَنْ يَمْتَلِي شِعْرًا<sup>35</sup>

"حضرت ابو سعید رضی اللہ عنہ روایت کرتے ہیں کہ ہم عراج (یعنی میں ایک بستی کا نام ہے) میں نبی کریم ﷺ کے ساتھ تھے کہ سامنے سے ایک شاعر نمودار ہوا جو شعر پڑھ رہا تھا۔ رسول اللہ ﷺ نے فرمایا شیطان کو پکڑو یا شیطان کو روکو (راوی کو شک ہے) کسی آدمی کے پیٹ کا پیپ سے بھرا ہونا بہتر ہے اس سے کہ وہ شعر سے بھرا ہوا ہو۔"

2- عن ابی ہریرۃ رضی اللہ عنہ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَصْدَقُ كَلِمَةٍ قَالَهَا الشَّاعِرُ كَلِمَةٌ لَيْدٍ الْاَلْكُلُ شَى مَا حَلَا اللَّهُ بَاطِلٌ<sup>36</sup>

"حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا۔ سب سے سچا کلمہ وہ ہے جو لیبید شاعر نے کہا ہے کہ اللہ تعالیٰ کے سواہر چیز فانی ہے۔"

3- عن عمرو بن ثرید عن ابیہ قال ردفت رسول اللہ ﷺ يوماً فقال هل معك من شعر أمیہ بن ابی الصلت شیء قلت نعم قال هیہ فانشدته بیتاً فقال هیہ ثم انشدته بیتاً فقال هیہ حتی انشدته مائة بیت<sup>37</sup>

"عمرو بن ثرید اپنے والد سے روایت کرتے ہیں، وہ کہتے ہیں کہ میں ایک دن رسول اللہ ﷺ کا ردیف تھا۔ آپ ﷺ نے فرمایا کیا تمہیں امیہ بن ابی الصلت کے اشعار یاد ہیں میں نے کہا ہاں، آپ ﷺ نے فرمایا کہ پڑھو۔ میں نے ایک بیت پڑھا، آپ ﷺ نے مزید کا حکم دیا۔ میں نے ایک بیت اس کا اور پڑھا۔ آپ ﷺ نے فرمایا مزید پڑھو۔ اس طرح میں نے سو (۰۰۱) بیت اس کے پڑھے۔"

4- عن البراء قال قال النبی صلی اللہ علیہ وسلم یوم قریظۃ لسان بن ثابت أھج المشرکین فإن جبرئیل معک وکان رسول اللہ صلی اللہ علیہ وسلم یقول لسان اجب عنی۔ اللھم ایدہ بروح القدس۔<sup>38</sup>

"حضرت براء رضی اللہ عنہ روایت کرتے ہیں کہ قریظہ کے دن رسول اللہ ﷺ نے حسان بن ثابت رضی اللہ عنہ کو کہا کہ مشرکین کی ہجو کرو۔ بے شک جبرئیل علیہ السلام تیرے ساتھ ہیں اور رسول اللہ ﷺ حضرت حسان کو ہجو کرنے کا حکم اور دُعا کرتے یا اللہ حضرت حسان کی مدد حضرت جبرائیل کے ذریعہ سے فرما۔"

5- عن انس رضی اللہ عنہ أن النبی ﷺ دخل مکه فی عمرۃ القضاء و عبد اللہ بن رواحۃ بین یدئہ یمشی و یقول:

خَلُّوْا بَنِي الْكُفَّارِ عَنْ سَبِيلِهِ      الْيَوْمَ نَضْرِبُكُمْ عَلَيَّ تَنْزِيلَهُ

ضَرْبًا يَزِيلُ الْهَامَ عَنْ مَقِيلِهِ      وَيُذْهِلُ الْخَلِيلَ عَنْ خَلِيلِهِ

فقال عمر يا ابن رواحة بين يدي رسول الله ﷺ و في حرم الله تقول الشعر فقال له النبي ﷺ خلت عنه قلبي اسرع فيهم من نضح النبل<sup>39</sup>

"حضرت انس رضی اللہ عنہ سے روایت ہے کہ رسول اللہ ﷺ جب عمرہ کی قضاء کے ارادے سے مکہ مکرمہ میں داخل ہوئے تو عبد اللہ بن رواحہ رضی اللہ عنہ آپ ﷺ سے آگے آگے جا رہے تھے اور یہ اشعار پڑھ رہے تھے (جو اوپر حدیث میں مذکور ہیں) حضرت عمر رضی اللہ عنہ نے کہا اب ابن رواحہ تم حرم پاک میں رسول اللہ ﷺ کے آگے یہ اشعار پڑھ رہے ہو (یعنی تمہیں ایسی حرکت نہیں کرنی چاہیے) رسول اللہ ﷺ نے اس سے فرمایا کہ اس کا راستہ چھوڑ دو، یہ اشعار کفار کے لئے تیروں سے بھی زیادہ سخت ہیں۔"

6- حضرت عائشہ بیان کرتی ہیں کہ رسول اللہ ﷺ کے سامنے شعر کا ذکر کیا گیا تو رسول اللہ ﷺ نے فرمایا: شعر کلام ہے، اس کا اچھا کلام، اچھا ہے اور برا کلام، برا ہے۔<sup>40</sup> پھر فرمایا: اور بیشک وہ جو کچھ کہتے ہیں اس پر خود عمل نہیں کرتے۔

## شعر و شاعری کا شرعی حکم

سورۃ شعراء کی آیت میں اللہ تعالیٰ نے جہاں شعراء کی مذمت بیان کی ہے اسی کے ساتھ ہی اس مذمت سے ان شعراء کو مستثنیٰ قرار دیا ہے جو ایمان والے اور عمل صالح کرتے ہیں، ذکر اللہ کرتے ہیں اور اپنے ساتھ ظلم کا بدلہ، کفار و مشرکین کی ہجو میں لیتے ہیں۔ اس سے معلوم ہوتا ہے کہ شعر و شاعری مطلقاً قابل مذمت نہیں ہے۔ اسی طرح رسول اللہ ﷺ کی مذکورہ بالا احادیث مبارکہ میں بعض میں حضور ﷺ سے شعر و شاعری اور شعراء کی مدح اور ان کی حوصلہ افزائی معلوم ہوتی ہے اور بعض احادیث میں ان کی مذمت کا ذکر ہے۔ ان دونوں پہلوؤں کو مد نظر رکھتے ہوئے اس کے شرعی حکم میں تفصیل ہے۔ سب سے پہلے محدثین عظام رحمہم اللہ کے اقوال ذکر کئے جائیں گے، بعد میں فقہار رحمہم اللہ کے اقوال کا ذکر ہوگا۔

### فقہاء اور محدثین کرام کی نگاہ میں شعر و شاعری کا حکم

1- حضرت ابن قدامہ<sup>41</sup> شعر و شاعری کے حکم کے بارے میں فرماتے ہیں:

ليس في اباحة الشعر خلاف و قد قاله الصحابة والعلماء والحاجة تدعو اليه لمعرفة اللغة العربية والاستشهاد به في التفسير و لتعرف معاني كلام الله تعالى و كلام رسول الله ﷺ و يستدل به ايضاً على النسب والتاريخ و ايام العرب و يقال الشعر ديوان العرب<sup>41</sup>

"ابن قدامہ فرماتے ہیں کہ شعر کے مباح ہونے میں کسی کا اختلاف نہیں ہے۔ صحابہ اور علماء نے اشعار کہے ہیں اور شعر و شاعری کی طرف حاجت بھی ہے کہ اس سے لغت عربی سے واقفیت حاصل ہوتی ہے۔ تفسیر کے سمجھنے میں انہی اشعار سے استشہاد کیا جاتا ہے۔ کلام اللہ اور احادیث رسول کے سمجھنے میں معاون ثابت ہوتے ہیں۔ نسب، تاریخ، عرب کی تاریخ پر استدلال کے طور پر کام دیتے ہیں اور کہا جاتا ہے کہ شعر دیوان العرب ہیں۔"

2- ابن عربی فرماتے ہیں:

الشعر نوع من الكلام قال الشافعي حسنه كحسن الكلام و قبيحه كقبيحه يعني ان الشعر ليس يكره لذاته وانما يكره لمتضمناته.<sup>42</sup>

"شعر کلام کی قسم میں سے ہے جیسے کلام میں حسن و قبح ہوتا ہے۔ ایسا ہی شعر میں بھی ہے، یعنی شعر بذاتہ مکروہ نہیں ہے بلکہ اپنے متضمنات و مشتملات کی وجہ سے مکروہ ہے۔"

3- رئیس الحدیث علامہ نووی فرماتے ہیں:

قال العلماء كافة الشعر مباح مالم يكن فيه فحش ونحو وهو كلام حسنه حسن و قبيحه قبيح، وهذا هو الصواب فقد سمع النبي ﷺ الشعر واستنشدته وامر به حسان بن ثابت رضي الله عنه في هجاء المشركين وانشدته اصحابه بحضرته

فی الاسفار وغیرہا وانشدہ الخلفاء وائمة الصحابة و فضلاء السلف ولم ينكره احد منهم على اطلاقه وانما انكروا المذموم منه وهو لفحش و نحوہ۔<sup>43</sup>

"تمام علماء یہ فرماتے ہیں کہ شعر مباح ہے جب تک اس میں فحش مضامین وغیرہ نہ ہوں۔ وہ کہتے ہیں کہ شعر کلام ہے جیسے کلام کا حسن، حسن ہے اور قبیح، قبیح ہے۔ یہی حکم شعر کا ہے اور یہی زیادہ صحیح اور درست قول ہے۔ وہ استدلال میں یہ پیش کرتے ہیں کہ بے شک رسول اللہ ﷺ نے اشعار سُنے ہیں اور سننا چاہا ہے (یعنی پسند فرمایا ہے) اور حضرت حسان بن ثابت رضی اللہ عنہ کو مشرکین کی بھوک کرنے کا حکم دیا ہے۔ صحابہ کرام نے بھی آپ ﷺ کی موجودگی میں اشعار کہے ہیں۔ خلفاء راشدین، جلیل القدر صحابہ، بزرگان دین نے اشعار کہے ہیں اور مطلقاً کسی نے بھی انکار نہیں کیا ہے۔ انہوں نے صرف ان اشعار کو ناپسند کیا ہے جو فحش، جھوٹ اور مبالغہ پر مشتمل اشعار ہوں۔"

4- علامہ شیخ منصور علی ناصف اپنی کتاب التاج الجامع للاصول فی احادیث الرسول ﷺ کے حاشیہ پر رقمطراز ہیں:

وهو في اصله مكروه ولا ينبغى لانه مظنة التفاخر والضلال وربما جralي ذلك كهجو من لا يجوز هجوه ومدح من لا يجوز<sup>44</sup>

"شعر اصل میں مکروہ عمل ہے کیونکہ یہ فخر اور گمراہی پر مشتمل ہوتا ہے اور بعض دفعہ تو ناجائز مذمت سے بھرا ہوتا ہے یا مبالغہ آرائی سے مملوء ہوتا ہے۔"

مدحه وروی الشافعي رضی اللہ عنہ قولہ:<sup>45</sup>

ولولا الشعر بالعلماء يزرى\* لكنت اليوم اشعر من لبید

اسی بناء پر امام شافعی نے فرمایا: اگر شعر کہنا علماء کے لیے عیب کا باعث نہ ہوتا تو میں لبید بن ربیعہ سے بڑا شاعر ہوتا۔

وعلى هذا بعضهم -- وقال الجمهور ان الشعر في اصله مباح فهو كلام حسنه حسن و قبيحه قبيح فحسنه يتنزل عليه حديث ابى بن كعب الآتى ان من الشعر حكمة و قبيح يتنزل عليه حديث ابن عمر الآتى بل يكون شرا من الداء العضال<sup>46</sup>

"لیکن امام شافعی کے اس منظوم کلام کی بناء پر بعض علماء نے شعر کا مباح ہونا ثابت کیا ہے اور جمہور علماء کا قول مختار بھی یہی ہے کہ شعر کا اچھا کلام مباح ہے اور قبیح کلام برا ہے اور شعر کے اچھا ہونے پر ابی بن کعب کا قول شاہد ہے کہ شعر حکمت ہے، اور اس کے برا ہونے پر ابن عمر کی روایت شاہد ہے کہ شعر شر انگیزی ہے۔

عن ابن عمر رضی اللہ عنہ عن النبی ﷺ قال: لَأَنْ يَمْتَلِي جَوْفُ رَجُلٍ قَبِيحاً خَيْرٌ لَهُ مِنْ أَنْ يَمْتَلِي شِعْراً<sup>47</sup>

"حدیث پاک میں ہے کہ کسی شخص کا پیٹ پیپ سے بھرا ہوا ہو تو وہ اس سے بہتر ہے کہ وہ شعر سے بھرا ہوا ہو۔"

5- علامہ ابن حجر فرماتے ہیں:

و خلا عن الهجو ومن الاغراق في المدح والكذب المحض والغزال الحرام فانه يكون جائزا<sup>48</sup>  
 "وہ شعر جو ہجو اور کسی کی تعریف میں مبالغہ اور جھوٹ اور غزل حرام سے خالی ہو تو ایسا شعر جائز ہے۔"  
 حضرات محدثین کرام کے ان اقوال سے ثابت ہوا کہ نہ تو شعر مطلقاً حرام ہے اور نہ ہی مکروہ۔  
 6- علامہ ابن عابدین<sup>49</sup> شہاب حنفی سے نقل کرتے ہیں:

معرفة شعر اهل الجاهلية والمخضرمين والاسلاميون رواية ودرایة فرض كفاية عند فقهاء الاسلام<sup>49</sup>  
 "اہل جاہلیہ، مخضرمین اور اسلامیوں کی شعر و شاعری کی معرفت روایت و درایت فرض کفایہ ہے۔ اور اس کی وجہ یہ بیان کرتے ہیں کہ اس سے عربی قواعد و ضوابط جس پر کتاب اللہ اور سنت رسول اللہ ﷺ اور اس میں بیان کردہ شرعی احکامات کی معرفت موقوف ہے، سے واقفیت ہوتی ہے۔"

فقہاء کے قول کے مطابق بعض شعر و شاعری مندوب کے حکم میں ہے اور یہ وہ اشعار ہیں جو حمد و نعت اور منقبت صحابہؓ پر مشتمل ہوں۔ جس میں وعظ و نصیحت ہو، اچھے اخلاق کے اختیار کرنے کی ترغیب اور معاصی و منکرات سے بچنے کی تلقین پر مشتمل ہوں۔<sup>50</sup>  
 بعض اشعار کو فقہاء نے حرام قرار دیا ہے جیسے کسی مسلمان یا ذمی کی ہجو پر مشتمل اشعار یا ایسے الفاظ پر مشتمل ہو جو جائز نہ ہو جیسے شراب کے وصف میں اشعار کہنا، یا شعر میں جھوٹ بولنا، حد سے تجاوز جس کو مبالغہ پر حمل کرنا ممکن نہ ہو یا کسی معین امرد (بے ریش لڑکے) یا جنبی عورت کی تعریف کرنا یا لغو و فضول اشعار بولنا۔<sup>51</sup>

بعض اشعار مکروہ کے حکم میں ہیں۔ احناف کے نزدیک مکروہ اشعار وہ ہیں جس پر کوئی شخص مداومت کرے۔ اس کو اپنا ایسا مشغلہ بنا لے کہ وہ ذکر اللہ سے اور علوم شرعیہ ضروریہ کے حصول سے اس کو غافل کر دے۔ اور ایسے ہی وہ اشعار جس میں فسق اور شراب کی تعریف ہو۔<sup>52</sup>

مالکیہ کا قول ہے کہ چونکہ اشعار میں مبالغہ ہوتے ہیں جس سے شاعر لوگ بچ نہیں سکتے۔ ایسے ان کی کثرت مکروہ ہے۔<sup>53</sup> حنابلہ فرماتے ہیں کہ ہجو پر مشتمل اشعار اور جس میں عورتوں کے اوصاف کا ذکر ہو مکروہ ہیں۔<sup>54</sup>

احناف، مالکیہ اور شوافع نے وہ اشعار جو مکروہ اور حرام کے حکم میں نہ ہوں ان کو مباح قرار دیا ہے اور اس کے لئے بطور استدلال کے وہ پیش کرتے ہیں کہ رسول اللہ ﷺ بعض صحابہ شعراء کے کلام کو خود سماعت فرماتے تھے۔ جیسے حسان بن ثابتؓ، عبد اللہ بن رواحہؓ اور کعب بن مالکؓ اور ایسے ہی ایک دفعہ آپ ﷺ نے امیہ بن الصلت کے سوا اشعار سنانے کا ایک صحابی کو حکم دیا۔

حضرت عائشہ رضی اللہ عنہا کے سامنے جب حضور ﷺ کا وہ فرمان ذکر کیا گیا جو اشعار کی مذمت کے بارے میں ہے تو انہوں نے فرمایا: اللہ تعالیٰ حضرت ابو ہریرہ رضی اللہ عنہ پر رحم کرے، ان اشعار سے نبی کریم ﷺ کی مراد وہ اشعار ہیں جو آپ ﷺ کی مذمت میں کہے گئے تھے یا شعر گوئی کو ایسا مشغلہ بنانا جس کی وجہ سے قرآن و احادیث اور ذکر و اذکار سے محروم رہ جائے۔<sup>55</sup>

## خلاصہ البحث

قرآن و احادیث اور محدثین و فقہاء کے اقوال سے یہ ثابت ہوا کہ اشعار مطلقاً نہ حرام ہیں اور نہ ہی مکروہ، بلکہ بعض حالات میں وہ فرض کفایہ اور مندوب کا حکم اختیار کر لیتے ہیں اس لئے اس کے حکم میں تفصیل ہے اگر اشعار پڑھنا پڑھانا، سیکھنا سکھانا اس لئے ہو کہ عربی لغت اور عربی محاورہ سے واقفیت حاصل ہو جائے تاکہ قرآن و حدیث کا سمجھنا آسان ہو جائے تو فرض کفایہ ہے۔ اور اگر اشعار کہنے میں مشرکین کی ہجو ہو یا وہ مسلمانوں اور اسلام کی مذمت میں اشعار کہتے ہوں، اس لئے ان کی ہجو کی جائے اور انہیں اس کا جواب اشعار کی صورت میں دیا جائے یا حمد و نعت یا منقبت پر مشتمل ہوں تو مندوب ہیں۔ ہاں وہ اشعار جو جھوٹ پر مشتمل ہوں، کسی مسلمان کی ہجو اس میں کی گئی ہو، گناہ کی ترغیب پر مشتمل ہوں تو حرام ہیں۔ ایسے ہی ان کو ایسا مشغلہ بنانا کہ انسان کو ذکر اللہ یا دین کی دیگر ضروریات سے غافل کر دے تو مکروہ ہیں۔

## حوالہ جات

- 1 لوئیس معلوف، المنجد۔ مؤسسۃ الفقہیہ للطباعۃ والنشر، تہران، ایران۔ 1934ء، ص 895۔  
Lois mālūf, Almunjid, Tehran, 1934AD, p. 895
- 2 راغب اصفہانی (205ھ)، حسین بن محمد بن المفضل، المفردات فی غریب القرآن، مکتبہ خیریہ، آرام باغ۔ کراچی، ص 262۔  
Al-Rāghīb Al-Isfahāni, Al-Mufradāt fi Gharīb al Qur'an, p. 262
- 3 سورۃ الم نشرح: 3  
Surah Alam Nashrah: 3
- 4 الجرجانی، میر سید شریف، علی بن محمد، (م 618ھ)، التعریفات، مطبوعہ دار الفکر بیروت۔ 1841ھ، ص 19-29۔  
Al-Jurjāni, mīr-sharīf, Ali bin Muhammad, Al-Tarifāt, pp. 19-29
- 5 ایضاً، ص 29
- 6 اُردو دائرہ معارف اسلامیہ، زیر اہتمام دانش گاہ، پنجاب لاہور۔ 1957ء، جلد 11، ص 275۔  
Encyclopedia of Islami, Vol. 11, p. 275
- 7 المنجد، ص ۸۹۵۔
- 8 موسوعۃ الفقہیہ، وزارت الاوقاف والسنون الاسلامیہ، الکویت، 1421ھ، ج 62، ص 211۔  
(Encyclopedia of Jurisprudence, vol. 62, p. 211, Ministry of Endowments and Islamic Affairs, Kuwait (1421 AH)
- 9 طبری، ابو جعفر، محمد بن جریر، (م 311ھ)، تفسیر طبری، دار المعرفۃ، بیروت، 1409ھ، ج 4، ص 199۔  
Tabari, Abu Ja'far Muhammad ibn Jarīr, Tafsīr Tabari, p. 199, vol. 4, Dār al-Ma'rifah, Beirut, 1409.

- <sup>10</sup> بغدادی، قاسم بن سلام، دستور العلماء، مطبوعہ دارالکتب العلمیہ بیروت، 1412ھ، ج 2، ص 751۔  
Qāsim bin Salam Baghdādī, Dustūr ul `ulamā, vol.2, p.751 Dār al-Ma'rifah, Beirut, 1412 AH.
- <sup>11</sup> ایضاً، ج 2، ص 751۔  
Abid.
- <sup>12</sup> احمد حسن زیات، (اردو ترجمہ) تاریخ ادب عربی، شیخ غلام علی اینڈ سنز، لاہور، 1916ء، ص 37۔  
Ahmad Hassan Ziyāt, (Urdu translation) Tarikh Adab Arabi, p.37, 1916 AH.
- <sup>13</sup> ولی الدین، محمد بن عبداللہ، خطیب تبریزی، مشکوٰۃ المصابیح، نور محمد اصح المطابع، دہلی، 1923ء، جلد 2، ص 904۔  
Wali-ud-Dīn Muhammad ibn Abdullah, Khatīb Tabīzi, Mishkāṭ-ul-Masābīh, Vol 2, p. 904
- <sup>14</sup> احمد حسن تاریخ ادب عربی، ص 37۔  
Ahmad Hassan Ziyāt, (Urdu translation) Tarikh Adab Arabi, p.37.
- <sup>15</sup> اردو دائرہ معارف اسلامیہ، جلد 11، ص 275۔  
Encyclopedia of Islam, Vol. 11, p. 275
- <sup>16</sup> احمد حسن زیات، (اردو ترجمہ) تاریخ ادب عربی، ص 37۔  
Ahmad Hassan Ziyāt, (Urdu translation) Tarikh Adab Arabi, p.37.
- <sup>17</sup> ایضاً، ص 349۔  
Abid.
- <sup>18</sup> سورۃ الشعراء آیت ۲۲ تا ۲۴  
Surah Al-Shoura: 244
- <sup>19</sup> الازہری، پیر محمد کرم شاہ، (م 1418ھ)، تفسیر ضیاء القرآن، مطبوعہ ضیاء القرآن پبلیکیشنز، لاہور، ط 1399ھ، ج 3، ص 422۔  
Pīr Mohammad Karam Shāh, Tafsīr Zia-ul-Qur'an, Zia-ul-Quran Publications, Lahore, Vol. 3, p. 422.
- <sup>20</sup> سورۃ الانبیاء آیت ۵-۶  
Surah Al-Anbia: 5
- <sup>21</sup> تھانوی، اشرف علی، مولانا، بیان القرآن۔ سورۃ الانبیاء، آیت نمبر 5۔  
Maulana Ashraf Ali Thānvi, Bayān-ul-Qur'an, Surah Al-Anbia, Aya 5.
- <sup>22</sup> سورۃ یسین آیت ۹۶۔  
Surah Yaseen: 94
- <sup>23</sup> ابوالحسنات، محمد احمد، قادری، مطبوعہ ضیاء القرآن پبلیکیشنز، لاہور، ج 1، ص 232۔  
Abul Hasanāt Ahmad Qādri, Tafsīr-ul-Hasanāt, vol.1, p.232
- <sup>24</sup> بخاری، محمد بن اسماعیل، (م 256ھ)، مطبوعہ نور محمد کراچی، رقم الحدیث: 7563۔  
Al-Bukhāri, Hadith No:7563
- <sup>25</sup> الالبانی، صحیح الجامع، رقم الحدیث: 7023۔  
Al bani, Al-jami' Saḥīḥ, Hadith No:7023
- <sup>26</sup> البخاری، رقم الحدیث: 1155۔  
Al-Bukhāri, Hadith No:1155

<sup>27</sup> ابو الحسین، مسلم بن حجاج، القشیری، النیشابوری، (م 261ھ)، الجامع الصحیح، مکتبۃ البشری کراچی، رقم الحدیث: 2256۔

Abu Al-Hussain, Muslim Ibn Hājāj, Al-Qushayri, Al-Nisabūri, Al-Jami' Al- Saḥīḥ Al- Muslim  
Hadith: 2256

<sup>28</sup> الابانی، رقم الحدیث: 669۔

Albāni, Al-jam', Hadith No:669

<sup>29</sup> سورۃ الصفّت، آیت 53۔

Surah Al-Safāt: 53

<sup>30</sup> تھانوی، اشرف علی، مولانا، بیان القرآن۔ سورۃ الصفّت، آیت 53۔

Mūlāna Ashraf Ali Thānvi, Bayān-ul-Qur'an, Surah Al-Saffāt, Ayat 53.

<sup>31</sup> سورۃ الطور۔ آیت 3۔

Al-Tūr: 3

<sup>32</sup> عثمانی، شبیر احمد، مولانا، تفسیر عثمانی، دارالاشاعت، کراچی، ج 3، ص 564۔

Usmāni, Shabīr Ahmad, Tafsīr-e-Usmāni, vol.3, p. 564

<sup>33</sup> سورۃ الحاقہ۔ آیت 41۔

Al-Hāqa: 41

<sup>34</sup> مودودی، ابوالاعلیٰ، تفہیم القرآن، ترجمان القرآن، لاہور، ج 5، ص 344۔

Mūdūdi, Abu al-A'la, Tafhīm-ul- Qur'an, Tarjumān-ul- Qur'an, vol 5, p. 344

<sup>35</sup> ابو عیسیٰ الترمذی، محمد بن عیسیٰ، (م 279ھ)، الجامع السنن، قدیمی کتب خانہ کراچی، رقم الحدیث: 2852۔

Jami' al-Tirmidhi: 2852

<sup>36</sup> ابن ماجہ، ابو عبد اللہ، محمد بن یزید، (م 273ھ)، مطبوعہ نور محمد کراچی، رقم الحدیث: 3757۔

Ibn-e-Māja, Muhammad bin Yazīd, Hadith:3757

<sup>37</sup> الابانی، رقم الحدیث: 613۔

Albāni, Al-jami', Hadith No:613

<sup>38</sup> مشکوٰۃ شریف ج 2، ص 904۔

Wali-ud-Dīn Muhammad ibn Abdullah, Khatīb Tabrīzi, Mishkāṭ-ul-Masabīh, vol. 2, p. 904

<sup>39</sup> جامع الترمذی، ابواب الآداب۔ ایچ ایم سعید کمپنی، ادب منزل۔ پاکستان چوک کراچی، ج 3، ص 211۔

Jami' al-Tirmidhi: vol.3, p. 211

<sup>40</sup> دار قطنی، سنن دار قطنی کتاب المکاتب، باب خیر الواحد یوجب العمل، ج 4 ص 551۔ رقم: 2۔

Sunan Dār-e-Qutni, Hadith:2

<sup>41</sup> المغنی ج 9، ص 771۔

Ibn-Qudāma, Al-Mughni, vol.9, p. 771

<sup>42</sup> ابن العربی، ابو بکر، محمد بن عبد اللہ، مالکی، احکام القرآن، دار العلم، بیروت، لبنان، ج 1، ص 354۔

Ibn al-'Arabi, Abu Bakr Muhammad ibn Abdullah, Malikī, Aḥkam al-Qur'an, vol.1, p. 354.

<sup>43</sup> نووی، شرح مسلم، ایچ ایم سعید کمپنی کراچی۔ ج 15، ص 41۔

Sharah Navavi, Imām Nawavi, vol.15, p. 41, M. Saeed Company Karachi.

- 44 منصور علی ناصف، شیخ، التاج الجامع للاصول فی احادیث رسول اللہ ﷺ، مکتبہ دار الاحیاء الکتب العربیہ۔ ج 5، ص 280۔  
Mansūr Ali Nasif, Sheikh, Al-Tāj Al-Jamī' fi Ahādith Rasūlullah, vol. 5, p. 280
- 45 ایضاً، ج 5، ص 280۔  
Abid.
- 46 ایضاً، ج 5، ص 280۔  
Abid.
- 47 ایضاً، ج 5، ص 280۔  
Abid.
- 48 عسقلانی، احمد بن علی بن حجر۔ فتح الباری۔ المطبعة السلفية، القاہرہ۔ مصر۔ ج 10، ص 935۔  
'Asqlāni Ibn Ḥajar, Fath al-Bāri vol. 10, p. 935. Salafi Press, Cairo Egypt
- 49 ابن عابدین، محمد امین، رد المختار علی در المختار، مطبہ الکبریٰ الامیریہ۔ ج 1، ص 23۔  
Ibn Abedīn, Muhammad Amin, Rad-al-Mukhtār, vol. 1, p. 23
- 50 ابو عبد اللہ القرطبی، محمد بن احمد، تفسیر قرطبی، انتشارات ناصر خسرو، ایران۔ ج 31، ص 641۔  
Qurtabī Abu 'Abdullah Muhammad ibn Ahmad, Tafsīr Qurtubi, vol. 31, p. 144
- 51 ابن عابدین، رد المختار علی در المختار، ج 1، ص 23۔  
Ibn Abedīn, Muhammad Amin, Rad-al-Mukhtār, vol. 1, p. 23
- 52 ایضاً، ج 1، ص 23۔  
Abid.
- 53 قرطبی، تفسیر قرطبی۔ ج 15، ص 45۔  
Qurtabī Abu 'Abdullah Muhammad ibn Ahmad, Tafsīr Qurtubi, vol. 15, p. 45
- 54 الفروع۔ ج 6، ص 575۔  
Al-Foro', vol. 6, p. 575
- 55 ابو زکریا، یحییٰ بن شرف، نووی، بستان العارفین، مکتبہ التراث الاسلامی، بیروت۔ ص 53۔  
Abū Zakaria, Yahya ibn Sharaf al-Nawawī, Bustān al-Arfīn, p. 53, Maktaba al Turās, Beirut.